



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1445/17 - 2006 මැයි 18 වැනි බ්‍රහස්පතින්දා - 2006.05.18

(ආණ්ඩුවේ බලපැවැත්වූ ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්. ඩී. ඔ. 25/73.

ජාතික රාජ්‍ය සභාවේ 1973 අංක 25 දරන ක්‍රීඩා පනත

ජාතික රාජ්‍ය සභාවේ 1973 අංක 25 දරන ක්‍රීඩා පනතේ 33 වන වගන්තිය සමඟ කියවිය යුතු ඒ පනතේ 41 වන වගන්තිය යටතේ ක්‍රීඩා හා යොවන කටයුතු අමාත්‍යවරයා විසින් සාදන ලද නියෝග.

ජීවන් කුමාරතුංග,
ක්‍රීඩා හා යොවන කටයුතු අමාත්‍ය.

2006 මැයි මස 17 වන දින,
කොළඹ දී ය.

නියෝගය

1974 මැයි මස 07 වන දින අංක 110/3 දරන අතිවිශේෂ ගැසට් පත්‍රයේ පළ කරන ලද 1974 අංක 2 දරන ජාතික ක්‍රීඩා සංගම් නියෝග, එම නියෝගවල 14 වන නියෝගය ඉවත් කර ඒ වෙනුවට පහත දැක්වෙන නියෝගය ආදේශ කිරීමෙන් මෙයින් සංශෝධනය කරනු ලැබේ.

“ 14 (1) මෙහි 13 වැනි නියෝගයේ විධිවිධානයන්ට යටත්ව, යම් තැනැත්තෙකු,-

- (අ) සිහිවිකල තැනැත්තෙකු වේ නම් හෝ සිහිවිකල තැනැත්තෙකු බවට නිසි බලය ඇති අධිකරණයක් විසින් තීන්දු කර ඇත්නම් ; හෝ
- (ආ) වස්තු හංගත්වයට පත් තැනැත්තෙකු වේ නම් හෝ වස්තු හංගත්වයට පත් තැනැත්තෙකු බවට නිසි බලය ඇති අධිකරණයක් විසින් තීන්දු කර ඇත්නම් ; හෝ
- (ඇ) අමාත්‍යවරයාගේ මතය අනුව වර්ත දූෂණය ඇතුළත් වරදක් වන යම් වරදකට අධිකරණයක් විසින් වරදකරු කරනු ලැබුවහොත් හෝ වරදකරු කරනු ලැබ තිබේ නම් ; හෝ

(ඇ) ක්‍රීඩා වර්තාකරුවකු වන්නේ නම් ; හෝ

(ඉ) ශ්‍රී ලංකා ජාතිකයකු නොවේ නම් ; හෝ

(ඊ) ඔට්ටු ඇල්ලීමේ ව්‍යාපාරය කරගෙන යාමට සෘජුවම හෝ වක්‍රව සම්බන්ධව සිටී නම්,

මිස ඒ තැනැත්තා යම් ජාතික සංගමයක යම් ධුරයක් දැරීම හෝ නිලධාරී මණ්ඩලයේ තනතුරක් දැරීම සඳහා නාම යෝජනා කරනු ලැබීමට හෝ, තෝරාපත් කර ගනු ලැබීමට හෝ යම් ජාතික සංගමයක කමිටුවක සාමාජිකයකු වීමට හෝ ජාතික සංගමයකට අනුබද්ධ ක්‍රීඩා සමාජයක හෝ සංවිධානයක නාමිකයකු වීමට නුසුදුස්සකු නො වන්නේ ය.

මෙම ඡේදයේ කාර්ය සඳහා “ ඔට්ටු ඇල්ලීම ” යන්නට, ඔට්ටු ඇල්ලීමේ හෝ අනෙකුත් ජයග්‍රහණ සහිත හෝ ජයග්‍රහණය සඳහා සම්මිශ්‍රිත අවස්ථා සහිත ක්‍රීඩාවක යෙදීමේ යම් ක්‍රීඩාවක් හෝ ලෝකයේ කවර තැනක හෝ පැවැත්වෙන, තුර්ණ තරණ හා සුදු ව්‍යාපාර ඇතුළුව යම් ක්‍රීඩා ඉසව්වක, ප්‍රතිඵලය පදනම් වන කවර හෝ ස්වරූපයක මූල්‍ය සමපේක්ෂණයක් ඇතුළත් වේ.

(2) මේ නියෝගයේ (1) වන ඡේදයට අනුව යම් තැනැත්තකු යම් ජාතික සංගමයකට තෝරාපත් කර ගනු ලැබීමට හෝ අන්‍යාකාරව ඒ සංගමයක යම් ධුරයක් දැරීමට හෝ තවදුරටත් දරමින් සිටීමට හෝ යම් ජාතික සංගමයකට අනුබද්ධිත ක්‍රීඩා සමාජයක හෝ සංවිධානයක නාමිකයකු වීමට හෝ නුසුදුස්සකු බවට යථා පරිදි පරීක්ෂණයක් පැවැත්වීමෙන් පසු, ඒ තැනැත්තා එම ධුරයෙන්, එම තනතුරෙන්, කමිටුවෙන් ඉවත් කරන ලෙස හෝ නාමිකයකු වශයෙන් සිටීම ඉවත දමන ලෙස අමාත්‍යවරයා විසින් විධාන කරනු ලැබිය යුතු ය. ”.